

శ్రీ బాలకౌటీశ్వర
భజనగేయములు



(తొలి పుష్పము)



రచన :
ఐం వేంకట కృష్ణారెడ్డి.

శ్రీ బాలకోటిశ్వర
భజనగేయములు



(తొలి పుష్పము)



రచన
పం. వేంకట కృష్ణారెడ్డి.

శ్రీ శివాయ గుర వేనమః

జ్ఞానకోటిశ్వర
భజనగేయములు



రచయిత

శ్రీ శీలం బ్రహ్మరెడ్డిగారి పక్షకపుత్రుడు
వేంకటకృష్ణారెడ్డి

ప్రకాశకులు :

డా. శ్రీ. కడుముల అప్పారెడ్డిగారి కుమారుడు

చిక్లూరెడ్డిగారు


మీనవోలు మధిర తాలూకా

1956

కాక్కులు మావి]

[బుక్కులు మీ!

మూల్యం మూడు అణాలు.



శ్రీ శివాయ గురవేనమః

కృత సమర్పణ

ఆ. వె. బాలకోటిదేవ, జాలి, గా పాడుము

జాలమేలజేతు । ఫాలనయన
మేలుమరువజాల । లీలనారచనల
నాలకించినన్ను ! నేలుమభవ

కం. ఫాలాక్షుభక్తియు క్తుడ,
శీలము వంశజుడ భక్తిశీలుడనేనున్
బాలుడ గృహ్మారెడ్డిని
మేలగు నీకీర్తిబొగడి మెలగితినిశా !

తే. గీ. భజనకీర్తనలీరితి, వ్రాసినీకు
భక్తినిర్పించుచున్నాడ పాపభంగ
బాలకోటిశ్వరా నీవులీల దీని
నందికోగదె వేగంబ, నందివాహ.

ఇట్లు,

రచయిత

శీలం వేంకటకృష్ణారెడ్డి.

[వివిధ వృత్తబాల రామాయణ, కందరామాయణ గ్రంథ కర్తలగు బ్రహ్మశ్రీ వేదమూర్తులు సూరివరపు వేంకట శివ సోమయాజులుగారు అనుగ్రహించిన ఆశీఃపూర్వకాశయము.]

ఆశీర్వచన పద్యరత్నములు

- ఉ. శ్రీలలనామనోహరుడు, చిన్మయమూర్తిజనార్దనుండు మా
 శీలముకృష్ణయాఖ్యుఁడు, శ్రీహరుభక్తుదయాసముద్రునిం
 జాలగనిష్టసంపదల సద్గురుభక్తినొసంగి నిచ్చులుం
 బాలనజేయుగాక, వరభావకవిత్వవిదుఁ. బ్రశాంతునిఁ
2. కం: రెడ్డికులుండగు బ్రహ్మ
 రెడ్డికిసుతుడై జనించి, రెక్కొనుగృష్టా
 రెడ్డినిసతముంబ్రోచుత
 నడ్డేమియు లేక, శంభుఁడాదరయుతుడై.
3. కం: వెలవడమఁ గ్రామంబున
 సలలితముగ వెలసియున్న, సాంబుని, రాముఁ
 బలువిధములగీర్తించియు,
 నిలజనములుపొగడసతము, నెగడితివారా!
4. కం: హరి, హరులకు భేదంబిల
 బరికించిన లేదటంచు - బ్రజలకు దెలుపఁ
 హరి, హరులబొగడివెలసితి,
 గిరిధరుభక్తుండవౌటఁగృష్టారెడ్డి!
5. తేగీ: ఆధునికమగుపద్ధతి, యచ్చువడగ
 వ్రాసివినుపించినట్లీనీ, వరమభక్తి
 యుక్తమా కీర్తనంబుల నోర్పుతోడ
 వినియునానందరసవార్ధి, మునిగినాడ.

6. కం: అనుకరణ శక్తిపదముల
 యనువమలాలిత్యగరిమ - యర్థవిశేషం
 బనునిట్టి సహజగుణముల
 గనియుండుట నీదుకవిత - ఘనతకు నెక్కు.
7. వె: అంత్యనియమయుక్త, మైయలరారెడు,
 నీదుకీర్తనముల - నిఖిలజనులు
 పరమభక్తిబాడి - కరము నానందంబు
 జెందుచుండిరిపుడె, చెన్నుమీఱ.
8. ఆ:వె: భజనకీర్తనముల బాగుగారచియించి
 పేరుగాంచినట్టి. సారయుతుని
 రామచంద్రుడెపుడు, రక్షించుగావుత
 గృష్ణరెడ్డినాము గృపదలిర్ప.
9. ఆ:వె: ధాతనీ కొసగుత, ధరణి దీర్ఘాయువు
 రాముడిడెడుగాత, రంజనంబు
 విశ్వనాథుని దయవిజ్ఞాన, సంపదల్
 గాంచివంశవృద్ధి, గనుమునీవు.

ఇట్లు

సూరివరపు వేంకటశివసోమయాజీ

మైలవరం }
 11-1-56 }

“పాకయాజీ”

హెడ్ మాస్టర్, బోర్డులమెంటరీ పాఠశాల.

శ్రీ సద్గురుశ్చరణం

[వీరులపాడు బోర్డుమైస్కూలు తెలుగు పండితులగు
మ-రా-శ్రీ చెఱుకుపల్లి సుబ్రహ్మణ్య శర్మగారు దయచేసిన
ఆశీస్సూర్వకాభిప్రాయము]

ఆ శీ స్తు

శా. ఓయీ వేంకట కృష్ణరెడ్డి, భవదీయోద్గీతగీతావళి
స్వేయంబుననభావనామృత ఝరీపీయూషసంకాశము
స్త్రాయంగూర్పగవింటి నీముఖమున స్వర్ణంబు నే బొందితి
స్వేయేలా! పరమాత్మగీతియొకటి స్వేగూర్ప దేహార్ష మున్

ఉ. ఆధునికంబులైన వివిధాకృతినైలులయందుఁ బ్రీతితో
నాధునికులృంబు నొకహాయిని నైలులయందపొంది, ని
ర్బాధరసాదిదీ ప్తినొకరైనను, జూడరుహీనదృష్టులై
సాధనజేసితీవలర నైలులలో రసభావనాదులన్ .

మ. అరయంబూవులనమ్మువాడు మదిలోనాశించితస్తూల్యము
స్వేరవోప్పంగను విక్రయించునపుడున్నిత్యంబుతద్వాసన
ల్పరిబూర్ణంబుగఁ బొందుభంగి నెపుడు స్ఫుక్తి స్ఫవట్లతిక
ల్పరగఁ జూడెడినారు పొందెదరు కైలాసంబునై తీరుచిన్ ||

క. అన్నిటికంత్యపాసము
సన్నతముగఁగూర్చితీవు చతురత యొప్పన్
పన్నుగ లలిత పదంబుల్
చెన్నగు ధారా స్రవంతి చెల్లులు పొంగఁ||

క. అలవడె కవితా రీతులు

వెలయంగా నీడుకైత వృద్ధిసి బొందున్,

ఇల నెవ్వారలకై నను

నలవడు నే దొనగులేక యచ్చుగఁ జెప్పన్.

మ. అవశబ్దంబులఁ గూడియు స్వారి చరిత్రాలాపము ల్సర్వపా
పపరిత్యాగమునీయుఁగావునహరిన్భావింపుమియంచఁ నన్
సుపరిజ్ఞాత ఘనుండు పోతన మహా శుద్ధాత్మతో భక్తులే
వివరీత వ్రతిపత్తి లేక కొలువ నివ్వెనుండు పోషింపడే!

క, దుష్టుడు వెదకును దోషము

శిష్టుడు వెదుకంగ నేర్చు శివ భావములఁ

దృష్టులు భేదంబగును, వి

శిష్టుంబగు భక్తియ నెడి, సిరిశులభంబే!

క. వేంకట కృష్ణారెడ్డి !

శంకరు నతిభక్తిఁగొల్చి సంశుద్ధుడవై

సంకట విరతిం బాసితి

శంకర కరుణాప్తి గీర్తి సాధించి తాపనా !

ఇట్లు, మిత్రుడు,

విరులపాడు,

4-1-56.

}

చెలుకుపల్లి వేంకట సుబ్రహ్మణ్యశర్మ,

తెలుగు పండిట్.

నా ను డి

కాలము భగవత్స్వరూపము. పారాణిక' గాధలతో గూడిన చలన చిత్ర రూపములగు నాటకముల నొక్కరేనియు మెచ్చరైరి. కల్పిత గాధలతోను, అధర్మ యుద్ధములతోను, నొప్పారు చిత్రములను గాంచు వేడుక' హెచ్చయ్యెనుజనాళికి. అది కలికాల మహిమంబుగాక' వేరొండుగాడు, సంగీత రసాస్వాదనంబును తదనుకరణంబే. కాన అధునిక' సోదర, సోదరీమణులకును, బాలబాలికా తతులకును, భక్తిని ప్రబోధింప వాధునిక' గాన కాశల్యముమీర కొన్ని కేయముల వ్రాయు మనసు వొడమె. కించిట్లుడ నగు వేని క్కార్మ్యమునకు బూనుట హాస్యాస్పదంబును, సాహసంబునునగు. నాయిష్ట దైవంబగు సదాశివుని కృపవలనను, పరమ భాగవతోత్తములును, అన్మద్బాల్య గురువులు నగు బ్రహ్మశ్రీ చెటుకుపల్లి కనకయ్య మహాశయుల ప్రేరణవల్లను, నా సహోపాధ్యాయు లిచ్చిన యాత్మస్వకృత్యము వలనను, చతుర్వింశతి కేయములనుకూత్రము వ్రాయగల్గితిని. ఇయ్యది తొలి ప్రయత్నము గాన విజ్ఞు లిందలి దోషములను పరిహరించి గుణములను పరిగ్రహింతురుగాక! యని నా వేడికోలు.

ప్రేరకులును, సహృదయులును నగు సహోపాధ్యాయ షట్కమునకును, అశీసులను, అనుశీలనము నొసంగిన పెద్దలకును, ననుంగనిపెంచి యింతవానిం జేసిన భగవత్స్వరూపులైన మాతా, పితలగు శ్రీ బ్రహ్మరెడ్డి, ఈశ్వరాంబలకును, నా హృదయపూర్వక నమస్కారముల నర్పించుచుంటిని.

యీనా చిన్ని రచనను ముద్రింప ప్రేరేపించి అండులకు వలయు దగ్గవ్య సహాయమునొసంగి ముద్రణ, వ్యయ, కార్యభారముల వహించిన కీర్తి కేమలగు కుడుముల అప్పారెడ్డి మహాశయుల కృపారలగు శ్రీరస్తు చిరంజీవులైన భిక్షూరెడ్డిగారికి, వారి కుటుంబమునకు భగవానుడు, చిరాయు గాఢా శ్రైశ్వర్యము లొసంగి, బ్రోచుగాక! యని ప్రార్థించుచున్నాడను. ఈనా చిన్నిపాత్రముకు మిగుల వ్యాప్తి నొందించుటకును, చిరాయువగునట్లు జేయుటకును, పరమాత్మ స్వరూపుడును, నన్నదిష్ట దైవంబునునైన శ్రీబాలకోటీశ్వర స్వామివారి ప్రభుత్వము నైచెద.

ఇట్లు,

రచయిత.

విఘ్నేశ్వర ప్రార్థన

శ్లో॥ శుక్లాంబరధరం విష్ణుం శశివర్ణం చతుర్భుజం
ప్రసన్నవదనం ధ్యాయేత్సర్వ విఘ్నోపశాంతయే.

పాఠ- 1 (యమునాతీర విహారీ-అను మాదిరి)

- 1 శంభు కుమారా గావా
లంబోదర ననుబోధవ
అంశా ప్రియసుత దేవ
గణదేవ, దేవ, దేవ. (శంభు)
- 2 విఘ్న రాజ ఘనతేజ.ని
ర్విఘ్నము లొసగుము రాజ
నేజేసెద నీపూజ
మహ. రాజ. రాజ. రాజ. (శంభు)
- 3 పిండివంట లివిగోర
పండితి నీకై గార
దండిగ దిని పోవేరా-నా-
తండ్రి వేగరారా. (శంభు)
- 4 పాయస మున్నదిరార
తీయని పండివిగోర
ఆరగించి కడుపార
నన్నాదరించ వేర (శంభు)
- 5 గుఱ్ఱవేల్పు రావయ్య-నీ-
బొఱ్ఱ నింపుకోవయ్య
పఱ్ఱ జేరిగానయ్య-నా-
ఒఱ్ఱవనుచు గణపయ్య (శంభు)

6 మెలకువతో నీసేవ

అణకువజేసెద దేవ

మూషకవాహన రావా-నా-

భూషలు నీవేకావ

(పంభు)

శారదాస్తుతి

శ్లో॥ శరదీందు వికాస మందహాసాం

స్ఫురదీందీవర లోచనాభిరామం

అరవింద సమాన సుందరాశ్వాం

అరవిందాసన సుందరీ ముపాసే.

శ్లో॥ 2 రాగం-కన్నడ-తాళం కూపకం

ప:- అంబ జోహారు-శార-దాంబ జోహారు

అ. ప:- కరుణించు మము గన్నతల్లి జోహారు (అంబ)

మి:- నారదాది మహామునులకును మాతవను పేరొంది

జగమున సాటిలేని యశంబుగాంచిన-నేటితల్లి

జోహారు లివిగో... (అంబ)

చ:- నాదస్వరూపి-నా-మీద దయజూపి

మోదముతోడ న-న్నాదరించుము తల్లి (అంబ)

మి:- చదువులకు నాధారభూతంబైన నీ మృదు పదము

లను; నా హృదయమందున నిల్పివేడెద, పాడెదను

పాటలను తల్లి... (అంబ)

బాలకోటీశ్వరగేయములు

శ్లో॥ 3 (రావోయి చందమామ-అను మాదిరి)

పరమాత్మ భవ వినాశా!

పాలించరా మహేశా!

1 పతితపావనుడ వనుచు-

సతతము నిన్నే గొలుచు
సేనకుని బోవలేనా
యేమయ్య దేవదేవ (పర)

2 పరమేశ నిన్ను నమ్మి-

పదములన్ బడితి నుమ్మి
నాపాపములను జిమ్మి
కాపాడ వేగరమ్మి (పర)

3 బాలచంద్రధర లేరా

నీలకంధరారార
చాల వేడితిని గదరా
జాలమేల జేసెదురా (పర)

4 నందివాహనా నిన్ను

నెరనమ్మియున్న నన్ను
కాపాడలేక యున్న
నీబిరుదు లెందుకన్న (పర)

5 వెలవడ పురగిరి వాసా

బాలకోటి లింకేశా
బాలుని “కృష్ణారెడ్డిన్”
జాలమేల పాలించన్ (పర)

4 (రావే పోదాము-మానసహంస-అను మాదిరి)

రారా పరమేశా! ననుబ్రోవ-రా-వేతా సర్వేశా!

1 రారా పరమేశ!-న-న్నారడి సేయకు

చేరిమొక్కితినయ్య-భారమునీదయ్య (రారా)

- 2 గారీ మనోహర-కారుణ్యసాగర
కోరి వేడితి దేవ-దారి దెల్పుగ రావ (రారా)
- 3 గంగాధర హర-శృంగార శారీర
వంగి మ్రొక్కితి నిన్ను-భంగపుచ్చకునన్ను (రారా)
- 4 పన్నగ భూషణ-సన్నత పోషణ
నిన్నెవమ్మితి చాల-మిన్నకుండెదవేల (రారా)
- 5 ముక్కంటి నినునమ్మి-మ్రొక్కులిడితిని సుమ్మి
ఎక్కడుంటివో నామి-గ్రక్కున రావేమి? (రారా)
- 6 నాపైన కోపమా?-నావాలి దైవమా!
నాపాపముల బాపి-కాపాడుదయజూపి (రారా)
- 7 శ్రీశైల మల్లేశ-ఓ సర్వలోకేశా!
కాశీపురావాస-“కృష్ణారెడ్డి” పోష
- 8 ధర వెల్గుడ పురవాస=వర బాలకోటిశ
నెరనమ్మితిధాణీశ-సురవందితన ర్వేశ (రారా)

కీర్తన-5 (అబతేరె శివా...అను మాదిరి)

మహాదేవ శివా...

మహాదేవ శివా, మమ్ము బ్రోవ వేగమెరావ
మాపాలిదైవ మీవెగదా-మహితప్రభావ

- 1 నిన్ను నమ్మియుంటిమయా-నిర్మలహృదయ-ఓ
కన్నతండ్రి కరుణజూపు-పన్నగభూష
ఓహో-సన్నతపోష

మహాదేవ్...మహాదేవ్...

మాపాలిదైవ మీవెగదా-మహితప్రభావ (మహా)

- 2 ఘోరములౌ పాపములు-నేరకచేసి-నూ

భారమంత నీపై నిడి-చేరి మొక్కగా

నిన్నే-కోరి వేడగ

మహా దేవ్...మహా దేవ్,,

మహా దేవి మమ్ము మన్నించవ-మధురస్వభావ(మహా)

3 వందనమిదే చేకొనుమా-చంద్రశేఖరా!-అ-

నందము సమగూర్చగ మా-ముందుకురావ

చిందులు-ద్రొక్కుచు దేవ

దేవా...దేవా...

దేవాదిదేవ, దివ్యరూప-దీనమందార (మహా)

4 వెల్వడ పురమందు వెలసి-విలసిత కీర్తి

యిల వేల్పు వైతివయ్య మాకు-నీలకంధరా

నాపై-జాలిజూపరా!

మహా దేవ్...మహా దేవ్...

మహా దేవశివా, శంకర, మాంసాహి దేవర (మహా)

అర్చన-6 (సుందరాంగ మరువగ లేనోయ్-అను మాదిరి)

1 కైలాసవాస మహేశా!...మహా దేవ-న

న్నేలుకొనగ యీజాలమ దేల-మహా దేవ...

కన్నతండ్రి నను-కావగరావా మహా దేవా

నీపాద కమలములను

నేను విడను

నీకు నే దాసుడను

(కైలా)

నందివాహనా-సుందర వదనా మహాదేవ-నా....

యందు కరుణ-రా-దెందుకురారా మహాదేవ.....

మందహాస,-నీ-కెందుకు కోపము మహా దేవ

యేదారిలేదు నాకు

యివే నీకు

నుతులు నను విడబోకు

(కైలా)

3 సోమశేఖరా నా మనసారా....మహాదేవ

నిను గొలుతునయ్య-నను విడవకుమయ్య- మహాదేవ

నేరము లెంచకు-దూరము సేయకు మహాదేవా

దరిజేర్చుకొనక నన్ను

నిడువ నిన్ను

చెడితి నిను గొలువకనే మున్ను

(కైలా)

4 వెల్వడపుర గిరివాస యీశా...మహాదేవ...శ్రీ

బాలికోటిశ శ్రితజనపోష...మహాదేవ...

బాలుని “కృష్ణారెడ్డి”ని బ్రోవన్ మహాదేవ

చలమేల సుందరాంగ

భవవిభంగ

భక్తజన బంధు శివలింగ

(కైలా)

కీర్తన-7 (శ్రీ భద్రాచల రమణ-అను మానిరి)

1 సాంబసదాశివ రారా

శంభోశంకర రావేరా

లంబోదరపిత-జంభారి వినుత

అంబ మనోహర, కంబు కంధరా

(సాంబ)

2 భక్తవరద, మహాదేవా, ఆ, సక్తితో

గొలిచెద రావా

శక్తిప్రియ బహు.రిక్తుడ నన్నను

రక్తితో బ్రోవర-ముక్తి నివ్వరా

(సాంబ)

- 3 దండము నీకిదె సామీ. నీ, యండకు
నను చేకొనుమీ
అండపిండ, బ్ర, హ్మండములందున
నిండియున్న, అ, ఖండ తేజుడా (సాంబ)
- 4 రాగరహితహర రావా, అను రాగముతో
ననుబ్రోవ
నిగమాగ మహిత, అగణిత జనమత
సాగిల బడితిర-వేగమె బోవర (సాంబ)
- 5 తప్పదు నీకికరారా, నా, యప్ప నన్ను చేకోరా
తప్పలెంచి నను, తిప్పలు బెట్టకు
ఒప్పగ నీపద, మెప్పడు గొలిచెద (సాంబ)

రచన 8 (బృందావన మది అందరిది, అను మాదిరి]

- 1 పరమేశుండా, పరమాత్మున్
నెరనమ్మిన, నరకము చేరరికన్
పరమపావనుని, పదములు గొలిచిన
దురితము లన్నియు, దూరమగున్ (పర)
- 2 హైమవతీశుని, నామము దలచిన
తామస గుణములు, తరలునుగా
పామరు లాతని, పదములు గొలువక
తామసమునం బడుదురుగా (పర)
- 3 గిరిజా రమణుని, మరిమరి దలచిన
దారిద్ర్యము దరి, జేరదుగా!
కోరికతో మన, సారగ వేడిన
భారము లన్నియు, తీరునుగా (పర)

- 4 పాలనేత్ర నీ, లీలలు గనుగొన
జాలను, జాలము. సేయకుమా
పాలశుడను. నీ, పాలబడితి నను
పాలించగ, చల. మేలనయా

(పర)

కీర్తన 9 (దేశమును ప్రేమించుమన్నా! అను మాదిరి)

ప. దేవునిన్ భజించుమన్నా!

ల. ప. దేవులాటలు మానుమన్నా!

చ. 1 దేవునిన్ భజించకను యే

జీవుడిల తరియించడన్నా!

దేవుడే మనపాలి ప్రభుడని

భావమందున నమ్ముమన్నా!

(దేవు)

2 కాయ మస్థిరమైనదన్నా!

మాయలో పడబోకుమన్నా!

ధ్యేయమును విడనాడి. నీవ

న్యాయముగ చెడిబోకుమన్నా!

(దేవు)

3 భోగముల కాసించకన్నా!

త్యాగశీలము గాంచుమన్నా!

రాగరహితుని గొల్పుచును, కడు

యోగ్యుడను పేరొందుమన్నా!

[దేవు]

4 దుష్టులను దరిజేరకన్నా!

భ్రష్టుడవు గాబోకుమన్నా!

నిష్ఠతో పరమాత్ము డలచిన

కష్టములు కడతేరునన్నా!

(దేవు)

5 తామసాదుల వదలుమన్నా!
 పామరుడవై చెడకుమన్నా!
 శ్యామలాప్రియు, సేవజేసిన
 డేమములు సమకూరునన్నా! (దేవు)

6 వింతవింతల రూపుడన్నా!
 అంతటా తానిండెనన్నా!
 స్వాంతమందున నమ్మువారల
 చింతలను కడద్రోయునన్నా! (దేవు)

7 సరసగుణ సంపన్నుడన్నా!
 పరమపావన చరితుడన్నా!
 నిరతమాతని గొలుచువారల
 దురితముల పరిమార్చునన్నా (దేవు)

8 యిలను వెల్వడ పురమునందున
 వెలసి విలసితే కీర్తినందిన
 బాలకోటీశ్వరుని దలచిన
 కాలుడిక నిను జేరడన్నా! (దేవు)

గీర్తన 10 (వందనమహ్మా-జగదీశ్వరి-నిను మాదిరి)

1 మనవి గై నవా-మామవ దేవ-
 మనవి గై కొనవ
 మనవి గైకొని నన్ను-మన్నించుమోదేవ
 వినయముతోనే ని-న్ననయము దలచెద (మన)

2 కరుణించ వేరా-పరమేశ్వర-
 నెరసమ్మినార

నిరతము నిన్నర-మర లేక దలచెన

కరుణారస సంభరిత-పరమపావన చరిత (మన)

3 కోరితనయ్యా-నీపదములె-

జేరితినయ్యా

యెరుగక చేసిన-నేరములెంచక

నిరయములను బాపి-దరి జేర్చు దయజూపి (మన)

4 తల్లివిసీవె-ముల్లోకముల-

కెల్ల తండ్రివె

ఎల్లవేళల నిను నా-ముల్లమందున నిలికి

చెల్లింతు నీసేవ-మల్లికార్జున దేవ (మన)

5 దిక్కు నీవేరా-ముక్కంటి నీవు-

గ్రక్కునరారి

నిక్కముగ నీపై నే-దృక్కును నిలిపెద

మక్కువతో ననునీ-ప్రక్కజేర్చుకోర (మన)

6 బాలకోటిశ-భవభయనాశ-

భక్తజనపోష

వెల్వడ పురమున-వెల్పుగ వెలసితిమి

ఏల యనుమానము విడ-జాల నీపదముల (మన)

పూర్వ 11

(నోరు మంచిదై తే నరుడా ఊరుమంచిదేరా అను మాదిర్చి)

1 శతణుశరణు దేవా-నిరతము

జేతు నీదుసేవ

పరమపురుష నీ-చరణము నమ్మితి

దారిజూపి దరిజేర్చర శంకర (శర)

- 2 బాలచంద్ర భూష-సద్గుణ
జాల సుజనపోష
అందమైన నీ-సుందర రూపము
యిందుజూపి భవ_బంధము ద్రెంచుము (శర)
- 3 చిక్కు నీవెసామి_గక్కున
నన్ను బ్రోవ వేమి
దృక్కు నిలిపి నీ_ధ్యానముజేసెద
ప్రక్కజేర్చి నా-చిక్కుదీర్చర (శర)
- 4 వెల్వడ పురమందు_వేల్పుగ
వెలసితి విలయందు
జాలమేల నను-పాలన సేయగ
బాలకోటీశ-భవభయ వినాశ (శర)

కీర్తన **12** (పెడదారి పడకెవో మనసా-లను మాదిరి)

- ని. కరుణించుమో దేవదేవా...
- అ. ప, నిరతమ్ము జేతు నీదుసేవ...
- చ. 1 నిరుపమానంద సంభరితా!...
పరమపావన సూతచరితా!...
ఎరుగనైతిని నిన్ను సుహిత...
శరణమిదె స్వర్గాధినేత... (కరు)
- 2 చిక్కునీవే యనుచు నమ్మి...
మ్రొక్కుచుంటిని నీకు సుమ్మి...
ఎక్కడుంటివో వేగరమ్మి...
మక్కువతో నన్నేలుకొమ్మి... (కరు)

- 3 నీ పదమెనమ్మి నేనుంటి!.,
 పాపి నను మన్నించుమంటి...
 నీపయినె గురి బెట్టుకొంటి.,
 ఆపదల దీర్చు ముక్కంటి... (కరు)
- 4 వెల్వడం పురవాస యీశా!.,,
 బాలకోటిశ, భవనాశ...
 కాలకంఠా కలుషనాశ...
 పాలించ వేర పరమేశ... (కరు)

రస 13 (అందమె ఆనందం-అను మాదిరి)
 సుందరరూప శివా-నా

- వందనమిదె గైకొనరావ... (సుంద)
- 1 మునిజన వందిత రార
 కొనియాడెద నా మనసార
 వినరా! మనవిసి ముదమలర
 దీనుడరా, దరిజేర్చర శంకర (సుంద)
- 2 సురవందిత దురిత వినాశ...ఓ
 నెరనమ్మితిరా ధరణీశ
 దరిజేర్చుకో.....
 దరిజేర్చుకో. పరమేశ, మహేశ
 కోరితి నీపదముల కోటిశ (సుంద)

రస 14 (ఇంతేనన్నా; నిజమింతేనన్నా అను మాదిరి)
 రావేమయ్య-నారండి శివయ్యా!
 1 రావయ్య నామొర వినవయ్య
 నీవే గతియని నమ్మితివయ్య

- దేవ దేవ నీ సేవకుడను నను
 బోలెకుండుంటిది న్యాయమటయ్య (రావే)
- 2 మృకండు సుతునిన్ బోలెచిన మతితో
 లోకాధిప నామొర విని దయతో
 నాక వె నను సజ్జన సంస్తోత్ర
 పాకారి వినుత భవ్యచరిత్ర (రావే)
- 3 దీనుడరా, దరిజేర్చ వదేల?
 దీనావన నిను నమ్మితి చాల
 నిను విడనాడను నీ దాసుడను
 నను విడనాడుట నీకిది మేలా? (రావే)
- 4 కాలకంఠ, సుకుమార శరీర
 జాలమేల నను పాలించుముర
 వెల్వడ పురవాసా రావేరా!
 బాలకోటి భవభయహర బ్రోవర (రావే)

గూర్తన 15 (బాలాత్రిపుర సుందరమ్మా! అను మాదిరి)

- 1 పరమేశ, దురిత వినాశ.
 నిన్ను - నెరనమ్మియంటి సర్వేశ. మహేశ
 పరమపురుష నిన్ను - పలుమారు వేడిన
 కరుణించ రాకున్న - కారణ మేమి? (పర)
- 2 రాజరాజేశ్వర రార -
 తేజో - రూప, హారా! త్రిపుర సంహార ధీర
 భుజగభూషణ నిన్ను - భజియింతు నేవేశ
 నిజయము సేయవ - నిజ దేవ దేవ (పర)

- 3 యింతపంత మదేల? దేవా! నాపై
 సుంత దయజూపగ దేవాదిదేవ
 శాంతస్వరూప వే-దాంతవేద్య ప్రదీప
 ఎంతవేడిన చింతదీర్చవదే? (పర)
- 4 నీలకంధర రావదేలా?-నన్ను
 పాలన సేయవు నీకిది మేలా?
 వెల్వడ పురమున-వేల్పుగ వెలసిన
 బాలకోటిశ్వర-జాలమేలనురా (పర)

పాఠ్యము 16 (తరుణులార గారమ్మా-యరమలకృష్ణ-గురు

సేవ జేతామమ్మా-అను మాదిరి)

- 1 కరుణించ రావేమిరా-పరమేశ్వర
 నెరనమ్మి యున్నానుర
 పరీతినైన ని-న్నారాధించెదనయ్య
 వేరుసేయక నన్ను-చేరదీయ గదయ్య (కరు)
- 2 గట్టిగ నీపాదము-పట్టిన నన్ను
 పెట్టుపెందుకు భేదము
 దట్టముగ నాచుట్టు-పట్టియున్నట్టి-యీ
 ♦ కట్టు, తెగద్రెంచిని-పట్టి, ననుబ్రోవర (కరు)
- 3 ఎందుకు యీకోపము-పరమాత్మ-గా
 యందు దయను జూపుము
 వందనమిదిగొ యా-నంద స్వరూప-నా
 ముందుకురార నీ-పొందుగోరితి ధీర (కరు)

♦ కామ, క్రోధ, మద, మాత్సర్యములను బంధము.

- 4 వెల్వడ పురిమందున- నెలకొని యున్న
మేలైన గిరియందున
బాలకోటి లింగ-యను నామమున, గంగ
నేలిన శివలింగ. నా-పాలి భయభంగ (కరు)
- 5 ఇష్ట దైవము నీవేరా-నీ దాసుడౌ-
“కృష్ణారెడ్డి”ని బ్రోవర
సృష్టికారణ సిన్ను-సిష్టతొ దలచెద
కష్టములను కడ-తేర్చర, శంకర (కరు)

ప్రస

17 (రాజా, రారా అను మాదిరి)

- 1 ఈశా! రారా-పర-మేశా! రార
ఈశ, మహేశ, సర్వేశ-జగదీశ (ఈశా)
నాహృదీ....నీపయిన్..., నిలిపెదరా నే
వాసవాది సురార్చితా నీదాసుడను
దయజూపవేరా.... (ఈశా)
- 2 నేరము లెంచక-దారి జూపుముర
భారమా....నీకిదీ....గిరిజా మనోహర (ఈశా)
కరుణతో నా దురితముల పరిమార్చి
నీదరి జేర్చుకోర.... (ఈశా)
- 3 నాగ చక్రాంబర-వేగ మెరార (ఈశా)
కోపమా...నాపయిన్...తాపసనుతా! భవ
నిగమ సన్నుత, రాగరహిత, పరాకుసేయుట
పాడియటర (ఈశా)
- 4 చీకటులు నను ముట్టి-చీకు పర చెనుర (ఈశా)
నీకివే...జోతలు...నిను విడరా నే

ప్రాకటంబగు నీకరంబున సాకవే నను

లోకనాథా....

(ఈశా)

5 వెల్వడ పురవాస-బాలకోటిశ

(ఈశా)

దృష్టిసీ...నీపయి...నిలిపెనరానే..

సృష్టికాణ, నీదు భృత్యుడు, "కృష్ణరెడ్డి"

యభీష్టశిధికి...

(ఈశా)

కీర్తన 18 (చెలియ లేదు, చెలిమిలేదు-అను మాదిరి)

1 దేవదేవ-సుస్వభావ

కావరావేరా?...,

భావమున నిను నమ్మియున్న-నన్ను బోవుమురా

ఓ-రన్నా రావేరా? (దేవ)

2 మృదువైన నీపద సేవకన్నా, మోదమేలేదు

నతము నీభజనంబుకన్నా, సౌఖ్యమేలేదు

ఇందుధర నీపొందుగోరి-వేడుచుంటినిరా

నా-గోడు వినవేరా? (దేవ)

3 శరణు నీకిదె-కరుణ జూపర-పన్నగాభరణ

దారుణంబగునట్టి, బహుభవ, రోగసంహరణ

నేరముల మది నెంచకను నను-చేరదీయుముర

నిను-చేరి మొక్కెదర (దేవ)

4 వెల్వడంబను పురమునందు-వెలసి గిరియందు

వేల్పులకు వేల్పువై-వెలుగును జూపి ధరయందు

బాలకోటిశ్వరా, యీ-చలమేల జేసెదురా

చాలగ-వేడితిని గదరా? (దేవ)

క్ర. 19 (నమోస్తుతే రఘునాయకా-లను మోదిరే)

నమశ్శివా నను-బ్రోవరా!

- 6 నమశ్శివా నీ-కోమల పదములు
నీమముతోడుత-వేమరు గొలచెడ (నమ)
- 2 వందన మిదెయా-నంద స్వరూప
బంధములను తెగ-ద్రోంచర, శంకర (నమ)
- 3 కరుణాభర నను కరుణించుముర
నిరతము నీను మది-స్మరణము జేసెద (నమ)
- 4 ఒప్పుగ నీపద-మెప్పుడు దలచెడ
తప్పులెంచకు నా-ఒప్పులకుప్పా! (నమ)
- 5 పార్వతి రమణా-పావన చరణా
పాప విమోచన-పన్నగ భూషణ (నమ)
- 6 ఫాలనేత్ర శ్రీ-శైల నివాస
జాలమదేల న-న్నేలర యీశ [నమ]
- 7 వెల్వడ పురమున- నెలకొని యున్న
బాలకోటి లింగా-భయభంగ (నమ)
- 8 సృష్టికారణ, హర-రొప్పుపడెడు వర
“కృష్ణారెడ్డి”ని-కృప నేలుముర (నమ)



రామచంద్ర భజనగేయములు

సర్వన 20 (రావోయి చందమామ-అనుమాదిరి)

రావయ్య-రాఘవేంద్రా!

నన్నుబోవ రామచంద్రా!

1 నేజేతు నీదు స్మరణ

నను-బోతువంచు కరుణ

నాపాలి దైవమీవె

కాపాడ వేగరావె

(రావ)

2 గజపతి మొరాలకించి

గరుడవాహన ముడించి

కాపాడినాపు కావా?

కరుణాదుయుండ దేవా?

(రావ)

3 పాంచాలి భక్తితోడ

పరమాత్మ నిన్ను వేడ

రక్షించినట్టి దేవ

తా వేమి? నన్నుబోవ

(రావ)

4 భద్రాద్రి నిలయ నిన్ను

భజించుచున్న నన్ను

దరిజేర్చుకో గడయ్యా

నెరనమ్మి యుంటినయ్యా

(రావ)

శ్రీరస **21** (పండు దేవదారి పండు_అను మాదిరి)

ప. పన్న కేంద్రశయన రావ

అ. ప. నిన్ను సమీయున్న, నన్ను-కన్ననబోవ (పన్న)

చ. 1 ఎన్నిజన్మల కై నా-నిన్నే ధ్యానించెద
కన్నతండ్రి కరుణ-నన్నేలరా

ఎన్నెన్నో పాపముల-నెరుగక నేజేసి
మన్నించుమని నీదు-మరుగు జొచ్చితిరా (పన్న)

2 శ్యామసుందర నీదు-నామమె దలచెద

కామక్రోధము లన్ని-ఖండించరా
నీమహిమలు గన-నే నెంతవాడను
పామరుడను నన్ను-పాలించ వేరా? (పన్న)

3 సీతా మనోహర-సీతాంబర ధర

నాతో మాట్లాడర-నగధీరా!
దాత వటంచును-చేతులు సాచితి
నాతాపముల బాపి-నన్నేలుకోరా! (పన్న)

4 నీలమేఘశ్యామ-నిరుపమ గుణధామ

చాలవేడిన జాలిరా-దేలరా
వెల్వడ పురమున-వెలసిన శ్రీరామ
పాలించ రా నన్ను-పావన నామా! (పన్న)

శ్రీరస **22** (సుందరాంగ-మరువగ లేనోయ్ అనుమాదిరి)

1 రాఘవేంద్ర-సద్గుణ సాంద్ర)-శ్రీరామా

అఘనాశ, రమేశా!-అయోధ్యవాస-శ్రీరామా

ఖగవాహన-కమలజా మోహన-శ్రీ)...రా...మా

సిను సమ్మియుంటినయ్య

బోవవయ్య

నేను నీదాసుడ-రామయ్య (రాఘు)

- 2 మప్ట శిక్షణా!-శిప్ట రక్షణా!-శ్రీరామా-నా
యిష్ట దైవమా-యిటు రారమ్మా!-శ్రీరామా
దుష్టుల జేరితి-భిష్టుడనైతి-శ్రీ...రా...మా

నా కష్టములను దీర్చి

శ్రమలకోర్చి

నన్ను దయ నేలుము దరిజేర్చి (రాఘు)

- 3 కోవ మేలనయ-కోమల హృదయా!-శ్రీరామా నీ
ప్రాపు గోరితిర-తాపము దీర్చర,...శ్రీరామా
తాపస జనసుత-పాప పరిష్కృత-శ్రీ...రా...మా

నీవే యిక నాదిక్కు

అనుచు మ్రొక్కు

నాకు దయసేయుము నీవాక్కు (రాఘు)

- 4 నీలమేఘ శారీర సుధీర-శ్రీరామా-కడు
బేల నన్ను కరుణించ వదేల-శ్రీరామా
వెల్వడ పురమున-వెలసిన రామా-గు...ణ...ధా....మ

నే వేడుచుంటి చాల

వినవదేల

నన్ను కాపాడగ రావేల (రాఘు)

పాఠ్యము 23 (యేమయ్య నా మనవి-అను మాదిరి)

- రామయ్య! నామనవి-యేమా యెనయ్య-రామయ్య
- 4 వేమారు నీనామ-మేపుగ జేసెద
కామ్రోధాదుల-ఖండించవయ్య-రామయ్య (రా)
- 2 తల్లివి నీ వే. నా-తండ్రివి నీ వే, నా
దైవము నీ వేరా-దరిశేర్చ వేరా-రామయ్య (రా)
- 3 ఎన్నివిధముల నిన్ను-సన్నుతించినగాని
నన్నుకరుణించ వే-మన్నా! రామన్నా!-రామయ్య(రా)
- 4 కోపమేలర నాపై-తాపన మందార
ప్రాప్తుగోరిన నన్ను-కాపాడ వేర-రామయ్య (రా)
- 5 ఏదారి లేదునీ-పాదము విడనయ్య
నీదాపునకు నన్ను-చేదుకోవయ్యా-రామయ్య (రా)
- 6 వెల్వడ పురమున-నెలకొన్న, నాయన్న
బాలుడనన్న, నా-గోల వినుమన్నా! రామన్నా(రా)

పాఠ్యము 24 (రాధాపతే మంగళం-అను మాదిరి)

- ప. నమశ్శివా-మంగళం-ఓం
నమశ్శివా మంగళం
- అ. ప. మంగళప్రియ, భయభంగ, శుభాంగ (ఓం)
- చ! 1 గిరిజా మనోహర-పరమేశ్వరా!
నెర నమ్మియున్న నన్నుబ్రోవరార!
రార, శైకోర, నీరాంజన మిదెర (ఓం)

- 2 జాలమదేల?—కైలాసవాస
పాలశుడ స-న్నేలు పార్వతీశ!
ఈశా! మహేశా! భవనాశా! సర్వేశా! (ఓం)
- 3 భవ్యపియా-భానుతేజా! హరా
అవ్యక్తు సన్నాదరించవేర
రార, యిదిగోర, హారతి గైకొర (ఓం)
- 4 ముక్కంటి నిను సమ్మియుంటి సుమీ
దిక్కు నీవెసామి-దరిజేర్చుమీ
స్వామి, దయగనుమీ, హారతి గైకొనుమి (ఓం)
- 5 వెల్వడ పురమున-వెలిసియున్న
బాలకోటిశ స-న్నేలుమన్నా!
అన్నా! అన్నిటికన్న, మిన్న, శివన్న (ఓం)

మంగళం - మహాత్

శ్రీ శ్రీ శ్రీ

3.వె, బ్రహ్మరెడ్డి, ఈశ్వ-రాంబల సుతుడను
చెఱుకుపల్లి కనక-యార్జ్య శిష్య
వరుడ, నావిరచిత- “బాలకోటిశ్వర
భజనగేయ” మాల.-పరిసమాప్తి.

కృష్ణారెడ్డి

—: ఫలము :—

వే - భక్తితో నెప్పుడు-“భజన గేయముల”ను
శక్తికొలది పఠన-నల్పువారు
ఇహ, పరంబులందు-ఇందుధరుని పొందు
పొందగలరు! లేదు-సందియంబు.

రచయిత

కామక్రోధములను-కడకు ద్రోసి
కరుణజూపి నన్ను-కాపాడరావయ్య
బాల కోటిలింగ-భవ విభంగ.

ఆ. వె. ఇందుధరుడ నీదు-పొందుగోరిన నన్ను
ఎందుకిట్లు వెతల-గుండజేతు
సుందరాంగ నీదు-సుతుడగానా? నేను
బాల కోటిలింగ-భవ విభంగ.

ఆ. వె. కోపమేల నీకు-తాపనజన నుత
దోషినంచు మదిని-దలచినావ?
“దాసు తప్పులెప్పుడు-దండముతో సరి”గావె
బాల కోటిలింగ-భవ విభంగ.

ఆ. వె. భక్తజనుల బ్రోచు-బిరుదు నీకున్న దే!
భక్తి నిన్నుగొల్పు-బాల కవిని
బ్రోవలేక యున్న-బిరుద మెందులకన్న?
బాల కోటిలింగ-భవ విభంగ.

ఆ. వె. వెనుక జేసినట్టి-వేలకొలది పాప
జాలమెల్ల నన్ను-చుట్టుముట్టి
వీడకుండె వాని - కడ ద్రోయ వేమయ్య
బాల కోటిలింగ-భవ విభంగ.

ఆ. వె. ఎంత వేడుకున్న-నున్నతైన దయరాదు
పంత మేటికయ్య-పార్వతీశ!
వెంత గొల్పుచుండె-నీ మన స్తత్వంబు
బాల కోటిలింగ-భవ విభంగ.

ప్రతులు దొరకు ప్రదేశము:-

S. V. కృష్ణారెడ్డి.

"ఈశ్వరవిలాసము"

వెల్వడం పోస్టు,

(వయా) మైలవరం, (కృష్ణా)

వెల 030

